

غزل

زیست کیا ہے؟ گرمیِ حالات کے درجات، بس
صبح ٹھنڈی، گرم دن اور پھر اُمس کی رات، بس
وسعتیں مجھ کو خلاؤں کی بھلا روکیں گی کیا
حوصلے بے انتہا اور آسماں ہیں سات، بس
جیسے کچھ متروک سکے، جیسے کچھ مردہ رسوم
ان سے بڑھ کے اس صدی میں کچھ نہیں جذبات، بس
زاغ آخر زاغ ہے وہ کیا بنے گا شاہ باز
جائے گا اتنا ہی اونچا جس قدر اوقات، بس
اپنی نا اہلی چھپانا دوست کچھ مشکل نہیں
آؤ اب کہہ دیں مناسب ہی نہیں حالات، بس
ہے یہ ایماں وہ ہے میرے واسطے نعم الوکیل
مجھ کو ہے خورشید کافی ایک اس کی ذات، بس

خورشید اقبال

B. L. No. 5, H. No. 5, Galaxy Apartments, 3rd Floor, Flat No. 303

Kankinara, North 24 Parganas, West Bengal, India, PIN 743126

Email: keqbal@gmail.com

Website: www.khurshideqbal.com